

പതിമൂന്നാം കേരള നിയമസഭ
രണ്ടാം സമ്മേളനം

നക്ഷത്രചിഹ്നമിടാത്ത
 നിയമസഭാ ചോദ്യം നം: **4548**

20.10.2011 ൽ മറുപടിയ്ക്ക്

വാളകം സ്കൂൾ അദ്ധ്യാപകൻ ആക്രമിക്കപ്പെട്ട സംഭവം

ചോദ്യം

ഉത്തരം

ശ്രീ. എ. കെ. ബാലൻ
 " എം.എ. ബേബി
 ശ്രീമതി. പി. അയിഷാ പോറ്റി
 ശ്രീ. ജെയിംസ് മാത്യു

ശ്രീ. ഉമ്മൻ ചാണ്ടി
 (മുഖ്യമന്ത്രി)

(എ) വാളകം സ്കൂൾ അദ്ധ്യാപകൻ കൃഷ്ണ കുമാറിന് നേരെ നടന്ന ആക്രമണം സംബന്ധിച്ച കേസന്വേഷണം ഇപ്പോൾ ഏത് ഘട്ടത്തിലാണ് ;

(എ) അന്വേഷണം നടന്നുവരുന്നു.

(ബി) ആശുപത്രിയിൽ അത്യാസന്ന നിലയിൽ കഴിയുന്ന അദ്ധ്യാപകൻ അന്വേഷണത്തിൽ സഹകരിക്കുന്നില്ലെന്ന വിവരം ലഭിച്ചതെവിടെ നിന്നാണ് ;


(ബി) ആശുപത്രിയിൽ കഴിയുന്ന അദ്ധ്യാപകൻ വ്യത്യസ്തമായ മൊഴികളാണ് നൽകിയിട്ടുള്ളത്. ഇതിന്റെ അടിസ്ഥാനത്തിലാണ് അന്വേഷണത്തിന് സഹകരിക്കുന്നില്ല എന്ന വിവരം ലഭിച്ചത്.

(സി) എത്ര പ്രതികളെ ഇതിനകം അറസ്റ്റ് ചെയ്തിട്ടുണ്ട്; എത്ര പേരെ ചോദ്യം ചെയ്യുകയുണ്ടായി; സ്കൂൾ മാനേജരിൽ നിന്ന് മൊഴിയെടുത്തിട്ടുണ്ടോ ; സ്കൂൾ മാനേജർ സംഭവം നടന്ന കാലയളവിൽ നടത്തിയ ഫോൺ വിളികൾ അന്വേഷണത്തിന്റെ ഭാഗമാക്കിയിട്ടുണ്ടോ; മാനേജർ ഫോണിൽ വിളിച്ച എത്രപേരിൽ നിന്ന് തെളിവെടുത്തിട്ടുണ്ട് ;

(സി) ആരേയും ഈ കേസിൽ അറസ്റ്റ് ചെയ്തിട്ടില്ല. 152 പേരെ ഇതുവരെ ചോദ്യം ചെയ്തിട്ടുണ്ട്. സ്കൂൾ മാനേജരിൽ നിന്നും മൊഴി എടുത്തിട്ടുണ്ട്. സ്കൂൾ മാനേജർ സംഭവം നടന്ന കാലയളവിൽ നടത്തിയ ഫോൺവിളികൾ അന്വേഷണത്തിന്റെ ഭാഗമായിട്ടുണ്ട്. മാനേജർ ഫോണിൽ വിളിച്ചവർ ആരെല്ലാമാണെന്ന് തെളിവെടുത്തു വരുന്നു.

(ഡി) കേസിന്റെ തെളിവ് നശിപ്പിക്കുന്നതിനായി സ്കൂൾ മാനേജർ ഉന്നതരായ ഭരണകർത്താക്കളുമായി ഇടപെടുകയുണ്ടായോ എന്ന് അന്വേഷിച്ചിട്ടുണ്ടോ ?

(ഡി) കേസിന്റെ തെളിവ് നശിപ്പിക്കുന്നതിനായി സ്കൂൾ മാനേജർ ഇടപെട്ടതായി വിവരമൊന്നും നാളിതുവരെയുള്ള അന്വേഷണത്തിൽ അറിവായിട്ടില്ല.


സെക്ഷൻ ഓഫീസർ